

यः सपचे विपक्षे च स तु साधारणो मतः ।
यस्तुभयस्याद्वाहृतः स त्वसाधारणो मतः ॥
तथैवानुपसंहारी केवलान्वयिपक्षकः ।
यः साध्यवति नैवास्ति स विरुद्ध उदाहृतः ॥
आश्रयासिद्धिराद्याः स्यात् स्वरूपासिद्धिरप्यथा ।
आश्रयासिद्धिरपरा स्यादसिद्धिरतस्त्विधा ॥
प्रकाशसिद्धिर्यत्र पक्षो भवेन्नान्यमयो गिरिः ।
ऊदो द्रव्यं धूमवत्त्वादत्रासिद्धिरथापरा ॥
व्याप्यत्वासिद्धिरपरा नीलधूमादिके भवेत् ।
विरुद्धयोः परामर्शो हेतोः सत्यतिपक्षता ॥
साध्यशून्यो यत्र पक्षस्त्वसौ बाध उदाहृतः ।
उत्पत्तिकालीनघटे गन्धादियत्र साध्यते ॥

इति भाषापरिच्छेदः ॥ * ॥

तस्य सामान्यलक्षणानि यथा । अनुमिति-
कारणीभूताभावप्रतियोगि यथार्थज्ञानविष-
यत्वम् । यद्विषयत्वेन लिङ्गज्ञानस्यानुमितिप्रति-
बन्धकत्वम् । ज्ञायमानं सत् यदनुमितिप्रति-
बन्धकं तत्त्वं वा हेत्वाभासत्वम् ॥ * ॥ तस्य
विशेषलक्षणानि यथा । उभयकोट्युपस्थापक-
तावच्छेदकरूपवत्त्वं तत्त्वम् । विरुद्धान्यपक्ष-
वृत्तित्वे सति अनुमितिविरोधिसम्बन्धाव्या-
वृत्तिर्वा अनैकान्तिकः । विपक्षवृत्तित्वं साधा-
रणत्वम् । सर्वसपक्षव्यावृत्तो हेतुरसाधारणः ।
व्याप्तिग्रहानुकूलैकधर्म्यपसंहाराभावो यत्र स
हेत्वभिमतोऽनुपसंहार्यः ॥ * ॥ साध्यव्यापका-
भावप्रतियोगित्वं विरुद्धत्वम् ॥ * ॥ साध्यविरो-
ध्युपस्थापनसमर्थमानवलोपस्थित्या प्रतिबद्ध-
कार्यलिङ्गत्वं तत्त्वं सत्यतिपक्षितत्वम् ॥ * ॥ व्याप्ति-
पक्षधर्मतानिष्ठयविरोधिरूपवत्त्वं असिद्धिः ।
पक्षनिष्ठ-प्रमाविषयत्व-प्रकाराभास-प्रतियोगि-
साध्यकत्वं बाधः । इति चिन्तामणिः ॥

हेम, [न] क्ली, (हिनोति वर्धते स्फुटति वेति ।
हि + मनिन्) । स्वर्णम् । यथा, रघौ । १।१०।
“हेमः संलक्ष्यते ह्यग्नौ विशुद्धिः श्यामिकापि-
वा ॥”

धुस्तरम् । इत्यमरः । १।८।८४ ; ३।५।२३ ॥
केशरम् । इति राजनिर्घण्टः ॥ हिमः । इति
हेमन्तशब्दटीकायां भरतधृतमाधवी ॥

हेम, क्ली, (हि + मन्) । सुवर्णम् । इति कैचित् ॥
हेमः, पुं, (हि + मन्) । माषकपरिमाणम् । इति
वैद्यकपरिभाषा ॥ कृष्णवर्णाश्वाः । बुधः । इति
कैचित् ॥ (यथातिवृंशजबुधः, स्पुत्तः । यथा,
विष्णुपुराणे । ४।१८।१ । “तितित्तो बधद्रथः
पुत्रोऽभूत ततो हेमः हेमात् सुतपाः ॥”)

हेमकन्दलः, पुं, (हेमवर्णं कन्दलं नवाङ्गुरोऽस्य ।
यद्वा, हेमवर्णं कन्दं लातीति । ला + कः ।)
प्रवालः । इति हेमचन्द्रः ॥

हेमकान्तिः, स्त्री, (हेमवत् कान्तिरस्याः) । दारु-
चरित्रा । इति राजनिर्घण्टः ॥ स्वर्णयुतिमति,
त्रि ॥ (यथा, बृहज्जितायाम् । ७।२० ।

“हेमकान्तिरथवा शुक्रवर्णः
सस्यकेन मणिना सट्ठो वा ।

स्निग्धमूर्तिरलघुश्च हिताय

व्यत्ययेन शुभलक्ष्मिपुत्रः ॥”)

हेमकारः, पुं, (हेम हेममयं भूषणं करोतीति ।
कृ + अण् ।) हेमकर्ता । स्वर्णकारः । यथा,
“सर्वसङ्करपापिष्ठं हेमकारं नराधिपः ।
अन्याये वर्तमानश्च हृदयैस्त्वरसा क्षुरैः ॥”

इति मत्स्यपुराणे । २२७।१८५ ॥

हेमकिञ्चल्कः, क्ली, (हेमवर्णं किञ्चल्कमस्य ।)
नागकेशरम् । इति राजनिर्घण्टः ॥ (नागकेश-
रशब्देऽस्य विषयो ज्ञातव्यः ॥)

हेमकूटः, पुं, (हेममयः कूटो यस्य ।) पर्वत-
विशेषः । इत्यमरः । २।३।३३ ॥ स तु किंपुरुष-
वर्षस्य सीमापर्वतः । नवतिसहस्रयोजनदीर्घः ।
द्विसहस्रयोजनप्रस्थः । द्विसहस्रयोजनविस्तारः ।
हिमालयादुत्तरेस्थितः । इति श्रीभागवतमतम् ॥
(यथा, महाभारते । ३।११०।२ ।

“पर्वतं स समासाद्य हेमकूटमनामयम् ।
अचिन्त्यानङ्गुतान् भावान् ददर्श सुबह्व-
नृपः ॥”)

हेमकेतकी, स्त्री, (हेमवर्णां केतकी ।) स्वर्ण-
केतकी । इति राजनिर्घण्टः ॥

हेमकेलिः, पुं, (हेमवर्णः केलिः कम्पनादिः
यस्य ।) अग्निः । इति शब्दमाला ॥

हेमकेशः, पुं, (हेमवर्णः केशोऽस्य । जटाया पीत-
त्वात् तथात्वम् ।) शिवः । इति कैचित् ॥

हेमक्षीरी, स्त्री, (हेमव पीतवर्णं क्षीरं निर्यासी
यस्याः । क्षीर् ।) स्वर्णक्षीरी । इति राज-
निर्घण्टः ॥ पर्यायोऽस्या यथा,—

“हेमक्षीरी स्मृता प्रीता गौरी च काल-
दुग्धिका ॥”

इति गाढडे २०८ अध्यायः ॥

“कटुपर्णी हेमवती हेमक्षीरी हिमावती ।
हेमाद्वा पीतदुग्धा च तत्सूतलोकोमुच्यते ॥”
इति भावप्रकाशस्य पूर्वखण्डे प्रथमे भागे ॥

हेमगन्धिनी, स्त्री, (हेमः नागकेशरस्येव गन्धो-
ऽस्ति अस्याः । इतिः ।) रेणुकाख्यगन्धद्रव्यम् ।
इति रत्नमाला ॥

हेमगौरः, पुं, (हेमवत् गौरः ।) किङ्किरातह्वः ।
इति राजनिर्घण्टः ॥ (यथास्य पर्यायः ।

“किङ्किरातो हेमगौरः पीतकः पीतभद्रकः ॥”
इति भावप्रकाशस्य पूर्वखण्डे प्रथमे भागे ॥)
स्वर्णवह्नौरवर्णयुक्ते, त्रि ॥

हेमगौराङ्गः, त्रि, (हेमानीष गौराणि अङ्ग-
न्यस्य ।) स्वर्णतुल्यगौरवर्णाङ्गविशिष्टः । यथा,
“विशेषोत्तिष्ठमानेन कालानलसमत्विषा ।
निर्हृषहेमगौराङ्गः कृतः कृष्णो जनार्दनः ॥
तं दृष्ट्वा हेमगौराङ्गं कृतं कृष्णं जनार्दनम् ।
ततः सर्वं वयं पीतास्त्वामेव शरणं गताः ॥”

इति स्कान्दे नीलकण्ठस्तोत्रम् ॥

हेमचन्द्रः, पुं, अभिधानचिन्तामणिनामकोष-
कर्ता । यथा,—
“सानेकार्यनामसालाकः कोषवरः शुभः ।

हेमचन्द्रप्रणीताभिधानचिन्तामणिर्माणिः ॥”

इति तस्य सूचीकाश्चोक्तः ॥

स्वर्णमयंशौ च । सोणार चांद इति भाषा ॥
हेमज्वालः, पुं, (हेमवर्णां ज्वालास्य ।) अग्निः ।
इति शब्दमाला ॥

हेमतारः, क्ली, (हेम तारयति उत्कर्षं नयति ।
तृ + णिच् + अच् ।) तुल्यम् । इति हेमचन्द्रः ॥
(तुल्यशब्देऽस्य विवृतिर्ज्ञातव्या ॥)

हेमदुग्धः, पुं, (हेमवर्णं दुग्धं निर्यासीऽस्य ।)
उडुस्वरह्वः । इति शब्दरत्नावली ॥

हेमदुग्धकः, पुं, (हेमवर्णं दुग्धं निर्यासीऽस्य ।
कप् ।) उडुस्वरह्वः । इत्यमरः । १।४।१२ ॥
(पर्यायो यथा,—

“उडुस्वरो जन्तुफलो यज्ञाङ्गो हेमदुग्धकः ।”
इति भावप्रकाशस्य पूर्वखण्डे प्रथमे भागे ॥)
पीतवर्णक्षीरयुक्ते, त्रि ॥

हेमदुग्धा, स्त्री, (हेमवर्णं दुग्धं निर्यासीऽस्याः ।)
स्वर्णक्षीरी । इति जटाधरः ॥ (गुणादयोऽस्या
स्वर्णक्षीरीशब्दे बोधव्याः ॥)

हेमदुग्धी, [न] पुं, (हेमवर्णं दुग्धं निर्यासीऽस्या-
स्तीति । इतिः ।) यज्ञोडुस्वरह्वः । इति शब्द-
रत्नावली ॥

हेमदुग्धी, स्त्री, (हेमवर्णं दुग्धं निर्यासीऽस्याः ।
क्षीर् ।) स्वर्णक्षीरी । इति राजनिर्घण्टः ॥

हेमन्तः, पुं, क्ली, (हन्ति लोकान् शैलेनेति । हन् +
“हन्ते मुंठि च ।” उणा० ३।१२८ । इति
भच् हन्तेर्हि चेति हिरादेशः सुडागमो

गुणश्च ।) ऋतुविशेषः । स तु अश्वहायणपौष-
मासालकः । यथा । षड्मास ऋतवः पुंषि
मार्गादीनां युगैः क्रमादिति वक्ष्यमाणेनान्वयः ।

ते के इत्याह हेमन्त इत्यादि मार्गपौषाभ्यां
ऋतुहेमन्तः । इति सन्तापमिति । हिमो-
ऽन्तोऽस्येति वा मनोपादित्वात् हेमन्तः । अर्ध-
चादिरयमिति केचित् । तेन अस्त्रियामित्य-
स्यानेनापि सम्बन्धः । हेमन्तशब्दोऽप्यस्तीति

साधवी । इति भरतः ॥ तत्पर्यायः । हेमन्तः २।
इति शब्दरत्नावली ॥ उषासहः ३ शरदन्तः ४

हिमागमः ५ । तत्कालोद्भवजलगुणाः ।

“हेमन्तिकं जलं स्निग्धं हृत्थं बल्यं हितं गुरु ॥”
इति राजनिर्घण्टः ॥ * ॥

तत्र लोकप्रतपनार्थमग्निप्रदानफलं यथा,—
“हेमन्ते शिशिरे चैव पुण्याग्निं यः प्रयच्छति ।
सर्वलोकप्रतापार्थं स पुण्यां गतिमाप्नुयात् ॥”

इति वज्रपुराणे कन्यादाननामाध्यायः ॥
तत्र भगवत्समीपे अग्निपञ्चालनविधिः सेवा-
शब्दे द्रष्टव्यः ॥ * ॥ तत्र वर्णनीयानि ।

“हेमन्ते दिनलघुता शीतयवस्तृप्तास्त्वमरुक्क-
हिमानि ।”

इति कविकल्पलता ॥

हेमन्तनाशः, पुं, (हेमन्ते नाश्यते यास्यते इति ।
नाथ + कर्मणि ञच् ।) कपित्थः । इति शब्द-
चन्द्रिका ॥ (कपित्थशब्देऽस्य विषयो ज्ञातव्यः ॥)